

# Azərbaycan ilə Malta arasında əməkdaşlığın inkişafı üçün böyük imkanlar var



Aprelin 29-da Azərbaycan Respublikasının Baş naziri Artur Rasizadə ölkəmizə rəsmi səfərə gelmiş Malta Respublikasının xarici işlər naziri Corc Vella ilə görüşüb.

Nazirlər Kabinetinin mətbuat xidmətindən AZERTAC-a bildiriblər ki, Malta ile Azərbaycan arasında mövcud xoş münasibətlər fonunda səmərəli əməkdaşlığın dinamik şəkildə davam etdirilməsi üçün böyük imkanlar açıldığıni qeyd edən tərəflər siyasi, iqtisadi, mədəni əməkdaşlığın perspektivi baxımından geniş müzakirələrin aparılmasının əhəmiyyətini vurgulayıblar. Qeyd olunub ki, iqtisadiyyatın müxtəlif istiqamətləri üzrə, xüsusən enerji, sərmayə qoyuluşu, ticarət, turizm, mədəniyyət, infrastruktur və digər qeyri-neft sektorunda birgə əməkdaşlıq faydalı nəticələr verə bilər.

Maltanın xarici işlər naziri respublikamızın son illərdə artan beynəlxalq nüfuzundan məmənunluqla söz açıb. Malta Respublikasının Prezidenti xanım Mari-Luiz Koleyro Prekanın da qatıldığı BMT-nin Sivilizasiyalar Alyansının VII Qlobal Forumunun əhəmiyyətini və onun yüksək səviyyədə təşkil olunduğunu nəzərə çatdırıran qonaq Malta dövlətinin beynəlxalq tədbirlərde, o cümlədən Azərbaycan ilə Avropa İttifaqı arasında əməkdaşlıq prosesinin inkişafında hər zaman Azərbaycanın yanında olduğunu, xüsusən Ermənistən-Azərbaycan, Dağlıq Qarabağ münaqişəsində ölkəmizin ərazi bütövlüyü və sərhədlərinin toxunulmazlığı prinsiplərini birmənali şəkildə dəstəklədiyini bir daha bəyan edib. Görüşdə qarşılıqlı maraq doğuran bir sıra digər məsələlər ətrafında da fikir mübadiləsi aparılıb.